



இதயன்

விலை ரூபா 5-00

சுடர்: 7 திருவள்ளூர் ஜூன் 2023 மார்ச் 30 வெள்ளிக்கிழமை (13-03-1992) UTHAYAN - A Lively National Tamil Daily கதிர்: 107

கொழும்பில் நேற்று முதல் தீவிர பாதுகாப்பு நடவடிக்கைகள்!

கொழும்பு, மார்ச் 13
கொழும்பு மாநகரில் பாதுகாப்பு நடவடிக்கைகள் நேற்று முதல் பலப்படுத்தப்பட்டுள்ளன. வாகனங்கள் பாதுகாப்புப் படையினரால் மறித்துச் சோதனையிடப்படுகின்றன. நகரின் கேந்திர நுழைவாயில்களில் மேலதிக பொலீஸாரும், பொலீஸாருக்கு உதவியாக ஆயுதப்படையினரும் காவலில் ஈடுபடுத்தப்பட்டுள்ளனர்.

கொழும்பு நகரின் பாதுகாப்புக் குறித்து நேற்று பொலீஸ் உயரதிகாரிகள் மாநாடு நடத்தி ஆராய்ந்தனர். சட்டத்தையும் ஒழுங்கையும் நிலைநாட்டுவதற்குத் துரித நடவடிக்கைகளை எடுக்குமாறு அம்மாநாட்டில் கொழும்பு பொலீஸ் நிலையங்களின் பொறுப்பதிகாரிகள் பணிக்கப்பட்டனர் என்று தெரிவிக்கப்படுகிறது. பொதுமக்கள் தமது அடையாள அட்டைகளை எடுத்துச் செல்லவேண்டும் என்றும் அதன் மூலம் அசௌகரியங்களைத் தவிர்க்க முடியும் என்றும் பொலீஸ் தலைமையகம் அறிவித்துள்ளது.

அடையாள அட்டைகளை எடுத்துச் செல்லாதிருப்பவர்கள் அவர்களின் அடையாளம் நிரூபிக்கப்படும் வரை தடுத்து வைக்கப்படவேண்டியிருக்கும் என்றும் அறிவிக்கப்பட்டுள்ளது. [இ-5]

எச்சரிக்கை

வளைகுடா யுத்த நிறுத்த நிபந்தனைகளை பூரணமாக அமுல் நடத்தாத பட்சத்தில் மீண்டும் ஓர் இராணுவ நடவடிக்கையை ஈராக்க எதிர்நோக்க வேண்டியவரும். இப்படி ஜ. நா. பாதுகாப்புச் சபை ஈராக்கை எச்சரிக்கை செய்துள்ளது. இதன் மத்தியில், ஈராக்க உதவிப் பிரதிப் பிரதமர் தாரீக் அலீஸ் தலைமையிலான உயர்நிலைக்குழு ஒன்று ஜ. நா. பாதுகாப்புச் சபை உறுப்பினர்களை நியூயோர்க்கில் நேற்று ஓரவு சந்தித்துப் பேசுவதாக இருந்தது.

நல்லெண்ணைத் தூதுக் குழுக்கள் வாக்கிலிருந்தும் போக வேண்டும்

தெற்கின் மத குருமார்கள் கருத்து

உதயன் அலுவலகச் செய்தியாளர்

யாழ்ப்பாணம், மார்ச் 13
தெற்கில் இருந்து வடக்கே பல நல்லெண்ணைத் தூதுக் குழுக்கள் வந்து போகின்றன. அது போல வடக்கிலிருந்தும் நல்லெண்ணைத் தூதுக் குழுக்கள் தெற்கே செல்ல வேண்டும்.

தமிழ் மக்களின் உரிமைகளை நியாயமான முறையில் வழங்க வேண்டியதன் அவசியத்தை தென்னிலங்கை மக்களுக்கு நேரில் எடுத்துக் கூறிக் கருத்துப் பரிமாறிக் கொள்ளலாம். அதற்கான உதவிகளைச் செய்வதற்கு நாம் தயாராக உள்ளோம்.

இவ்வாறு இரண்டாவது தடவையாக யாழ்ப்பாணத் திற்கு விஜயம் செய்துள்ள மெ. த. டி. ஸ். த. திருச்சபையின்

நல்லெண்ணைத் தூதுக் குழுவின் பிரதிநிதிகள் உதயனுக்கு கருத்துத் தெரிவித்தனர். மெ. த. டி. ஸ். த. திருச்சபையின்

தூதுக் குழு முதன்முறையாக கடந்த டிசம்பர் மாத நடுப் பகுதியில் வண. பி. தா. சோமா [2ஆம் பக்கம் பார்க்க]

அகதிகள் வலுக்கட்டாயமாக அனுப்பப்படுகின்றனர்

பண்ருட்டி குற்றச்சாட்டு

தமிழகத்தில் தங்கியுள்ள இலங்கைத் தமிழ் அகதிகள் சொந்த விருப்பத்தில் நாடு திரும்பவில்லை; கட்டாயத்தின் பேரில் தான் திருப்பி அனுப்பப்படுகின்றார்கள்.

குற்றஞ்சாட்டியுள்ளார். இலங்கைத் தமிழ் அகதிகளை சுதந்திரமாகச் சந்திக்க பத்திரிகையாளர்கள் மற்றும் ஜ. நா. அகதிகள் தூதரலுவலக அதிகாரிகள் ஆகியோருக்கு அனுமதி மறுக்கப்பட்டுள்ளது என்றும் பண்ருட்டி இராமச்சந்திரன் கூறினார்.

[இ-எ]

தொழில் நுட்பக் கல்லூரி பரீட்சை:

வினாத்தாள்கள் நேற்று கொழும்பில் கையளிப்பு

யாழ்ப்பாணம், மார்ச் 13
யாழ்ப்பாணம் தொழில் நுட்பக் கல்லூரியின் இறுதிப் பரீட்சைகளுக்கான வினாத்தாள்கள் நேற்று கொழும்பில் இருந்து அனுப்பப்பட்டுவிட்டதாக பரீட்சை ஆணையாளர் இங்கு தகவல் அனுப்பியுள்ளார்.

ஆம் திகதி ஆரம்பமாகவுள்ள என்பது தெரிந்ததே. வினாத்தாள்கள் யாழ்ப்பாணம் கல்வி அலுவலக அதிகாரி ஒருவரிடம் நேற்று கையளிக்கப்பட்டன என்றும் பரீட்சை ஆணையாளர் தெரிவித்தார். ஏனைய பாடங்களுக்கான நேரகுதி, அனுமதி அட்டை ஆகியவற்றையும் அந்த அதிகாரி எடுத்து வருவார் என்றும் தெரிவிக்கப்பட்டது.

[இ-3]

அணிவகுத்து நின்ற கடற்படைப் படகுகள்!

சுழிபுரம், மார்ச் 13
சுழிபுரம் திருவடிநிலை கடற்பிராந்தியத்தில் நேற்று முன்தினம் நண்பகல் சுமார் 20 வரையான கடற்படைப் படகுகள் அணிவகுத்து நின்றதை அவதானிக்க முடிந்ததாகத் தெரிவிக்கப்பட்டது. கரையில் இருந்து சுமார் 4 மைல் தூரத்தில் அவை காணப்பட்டன என்றும் கூறப்பட்டது. [இ-28]

முச்சந்தி முாளி



விமானம் பறந்த அதிர்வு எண்டால் பிறகு ஏன் கொழும்பில் உஷார் நிலை பாருங்கோ!

குண்டு வெடிப்பு இல்லையாம்

ஜெட் விமான ஒலி அதிர்வே பெரும் சத்தத்துக்கு காரணம்

அரச தரப்பில் நேற்று தகவல்

கொழும்பு, மார்ச் 13
நேற்று முன்தினம் கொழும்பு பைக்கலக்கிய குண்டு வெடித்தது போன்ற பெரும் சத்தங்களுக்கு "எப்-7" ரக சீன ஜெட் விமானத்தில் இருந்து வெளியான ஒலி வெடிப்பே காரணம் என்று விவ் கொமாண்டர் விஜிதா தென்

எக்கோன் நேற்று நடந்த செய்தியாளர் மாநாட்டில் தெரிவித்தார். பெந்தோட்டை கடற்பகுதி மீதாக 23 ஆயிரம் அடி உயரத்தில் சுப்பர் சொனிக் விமானம் பறந்து கொண்டிருந்த போது ஏற்பட்ட ஒலி அதிர்வு [6 ஆம் பக்கம் பார்க்க]

எதிர்க்கட்சிகள் சேர்ந்து

180 மைல் பேரணி நடத்தும்

ஸ்ரீலங்கா சுதந்திரக் கட்சியின் தலைமையில் ஒன்பது எதிர்க்கட்சிகள் சேர்ந்து அரசாங்கத்துக்கு எதிராக 180 மைல் பாதயாத்திரை பேரணி ஒன்றை நடத்தவுள்ளன.

சேபித்து இந்தப் பேரணி நடைபெறும் என்று திருமதி பண்டார நாயக்கா தெரிவித்துள்ளார். ஆனால் அவர் திகதி விவரம் தெரிவிக்கவில்லை.

மனித உரிமைகள் மீறல், அரசாங்க நிறுவனங்களை தனியார் மயப்படுத்தல் ஆகியவை உட்பட அரசின் பாதக நடவடிக்கைகளை ஆட்

இந்தப் பேரணி எதிரணியினர் மத்தியில் புதிய உக்வேகத்தைத் தோற்றுவிக்கும் என்றும் அவர் சொன்னார். [அ]

வடக்கே வருவோரின் "பாஸ்" குறித்து புதிய நடைமுறை

யாழ்ப்பாணம், மார்ச் 13
வடபகுதிக்கு வரும் பயணிகளின் அனுமதி அட்டை கால எல்லை குறித்து புதிய நடைமுறை எதிர்வரும் 20 ஆம் திகதி அமுலுக்கு வருகிறது. போக்குவரத்து கண்காணிப்புக் குழு புதிய நடைமுறை பற்றி நேற்று அறிவித்துள்ளது.

வோர் சாதாரண நடைமுறைபின் படி அனுமதி அட்டை பெற்றே வெளியே செல்ல முடியும் என்றும் போக்குவரத்து கண்காணிப்பு பிரிவு அறிவித்துள்ளது. மோசடிகளைத் தவிர்க்கவே இந்த புதிய நடைமுறை அமுலுக்கு வருவதாகவும் மேலும் தெரிவிக்கப்பட்டது.

அனுமதி அட்டையில் குறிப்பிடப்பட்டுள்ள திகதியில் இருந்து 15 நாட்களுக்குள் மீளவும் வடபகுதியை விட்டு செல்ல பாவிக்க முடியும் என்றும்— அதன் பின்னர் செல்லு

இதேசமயம் மன்னார் தீவிற்குள் கடமையாற்றும் யாழ்ப்பாண மாவட்டத்தைச் சேர்ந்த ஊழியர்களுக்கான அனுமதி அட்டைகள் குறித்தும் போக்குவரத்துக் கண்காணிப்புக் குழு [2ஆம் பக்கம் பார்க்க]

யாழ்ப்பாணம் ஐக்கிய வியாபாரச் சங்கம் (வரை)

மேற்படி சங்கத்தின் 420, ஆஸ்பத்திரி வீதியிலுள்ள எரிபொருள் விற்பனை நிலையத்தில் மண் எண்ணெய் விற்கப்படுகிறது. விலை வீற்றர் ரூபா 26/-

- நிர்வாக இயக்குனர்.

[20055]

ஜெனரேட்டர் தேவை

எமது நிறுவனத்திற்கு நல்ல நிலையில் உள்ள ஜெனரேட்டர்கள் (3-3 வலுவள்ள) தேவை. அலுவலக நேரங்களில் நேரில் தொடர்பு கொள்ளவும்.

கலக்சி புகைப்பட சேவை

337, 1 வது மாடி, கஸ்தூரியார் வீதி, யாழ்ப்பாணம்.

[20056]

5ஆம் ஆண்டு நினைவு



பிறப்பு:

27

02

1930

மறைவு:

13

03

1987

திருமதி அல்வினப்பர் திரேசம்மா

ஆண்டுகள் ஐந்து ஓடி மறைந்தாலும், அம்மா நின் அன்புத் திருவுருவம் எம் நினைவை விட்டகலாது! உங்களை என்றும் நினைத்துருகும்;

அன்புக் கணவன், மக்கள், மருமக்கள், பேரப்பிள்ளைகள்.

16/8, மத்திய கிழக்கு வீதி, ரெக்கிளமேஷன், குருநகர்.

[சி-1703]

45 ஆம் நாள் நினைவஞ்சலி



திருமதி அன்னலக்சுமி வினாசிந்தம்பி

தாயின் மடியில்: 23-01-1923

இறைவனடியில்: 29-01-1992

எமது இல்லத்தின் தலைவியாய், பண்பின் சிகரமாய் பாசத்தின் உறைவிடமாய் ஒளி வீசிய எம் அம்மா! எங்களை யெல்லாம் ஆறாத்துயரில் ஆழ்த்தி விட்டு மீளாத் துயில் கொண்டார்களே! உங்கள் ஆத்மா சாந்தியை இறைவனை வேண்டுகின்றோம்.

90, ஐயனார் கோயில் வீதி, வண்ணார்பண்ணை.

பிள்ளைகள், பேரப்பிள்ளைகள், மருமக்கள், சகோதரர்கள்.

[20061]

நல்லெண்ணைத் து துக்குழு...

(1ஆம் பக்கத் தொடர்ச்சி) பெரேரா தலைமையில் யாழ்ப்பாணம் வந்திருந்தது. அந்தத் துதுக்குழுவினர் நேற்று முன்தினம் மீண்டும் யாழ்ப்பாணம் வந்திருக்கின்றனர். இம்முறை துதுக்குழுவுக்கு மெதடிஸ்த திருச்சபையின் உப தலைவர் திருமதி இவோன் பேர்டினன்ட் தலைமை வகித்துள்ளார். அத்தோடு துதுக்குழுவில் அங்கிலிக்கன் சபையைச் சேர்ந்த வண. பிதா துலிப் சிக்காரா, கத்தோலிக்க திருச்சபையைச் சேர்ந்த வண. பிதா போல் கஸ்பேர்ஸ் ஆகியோரும் அங்கம் வகிக்கின்றனர்.

நல்லெண்ணைத் துதுக்குழுவினர் குடியிறுக்கிழமை வரை இங்கு தங்கி நிற்பர். அவ்வேளை பல துறைகளைச் சார்ந்த பிரமுகர்களையும் சந்தித்து உரையாடுவர்.

நாளை மறுதினம் துதுக்குழுவினர் விடுதலைப் புலிகள் தலைவர்களின் சந்தித்து பேச்சுவார்த்தை நடத்துவர். நல்லெண்ணைத் துதுக்குழுவினர் உதயனுக்கு மேலும் தெரிவித்ததாவது:-

நீதியின் அடிப்படையில், புரிந்துணர்வின் அடிப்படையில், சமாதான சூழ்நிலை உருவாக்கப்படாமல் மட்டுமே இனப் பிரச்சினைக்குத் தீர்வு காண முடியும்.

தெற்கிலிருந்து நல்லெண்ணைத் துதுக்குழுக்கள் இங்கே வந்து கருத்துப் பரிமாறிக் கொள்வது போல, இங்கிருந்தும் நல்லெண்ணைத் துதுக்குழுக்கள் தெற்கே சென்று கருத்துக்களைப் பரிமாறிக் கொள்வது அவசியம்.

வெளிப்படுத்த வாய்ப்பு

தெற்கிலிருந்து நல்லெண்ணைத் துதுக்குழுக்கள் இங்கு வந்து செல்வதால் தமிழ் மக்களின் பிரச்சினைகளை, கஷ்டங்களை, அவர்களின் அபிவாசைகளை அறிந்து தென்னிலங்கை மக்களுக்கு எடுத்துக் கூறும், வெளிப்படுத்தும் வாய்ப்பு உருவாகியுள்ளது.

அதன் விளைவாக தென்னிலங்கை மக்களிடையே மன மாற்றம் ஏற்பட்டு வருவதை அவதானிக்க முடிகிறது இனப் பிரச்சினைக்கு, நீதியின் அடிப்படையில், புரிந்துணர்வு, கருத்துப் பரிமாற்றம் மூலம் தீர்வு காணப்பட வேண்டும் என்ற எண்ணக்கரு தோன்றியுள்ளது.

அரசியல் துறைக்கு அப்பாற்பட்ட ஏனைய பல துறைகளையும் சேர்ந்தவர்கள், சல்வி மான்கள், உயர் பதவிகளில் உள்ளவர்கள் இங்கு வந்து தமிழர்களின் உணர்வுகளைத் தெரிந்துகொள்ள விரும்புகிறார்கள் பொதுமக்கள் மட்டத்திலும் புதியவிழிப்புணர்வு உண்டாக விரும்புகிறது.

தமிழ் மக்களின் நிலையை அங்கிருந்து கேள்வியுற்று நாம் கவலையடைந்தோம். நேரடி

வடக்கே..

[1ஆம் பக்கத் தொடர்ச்சி] அறிவுறுத்தல்களை வழங்கி உள்ளது.

இந்த ஊழியர்கள் அங்கு வேலை செய்வதை உறுதிப்படுத்தும் கடிதத்தை பிரிவு அரசியல் நிர்வாகப் பொறுப்பாளரிடம் பெறவேண்டும் என்றும்—

அக்கடிதத்துடன் சென்று மன்னார்த் தீவுக்குள் செல்வ தற்கான பிரத்தியேக விண்ணப்பப்படிவத்தை மடு, விடத்தல் தீவு ஆகிய இடங்களில் உள்ள அவசர அனுமதி வழங்கும் காரியாலயங்களுடன் தொடர்பு கொண்டு பெற்றுக்கொள்ளலாம். என்றும்— தெரிவிக்கப்படுகிறது.

வடபகுதிக்கு வெளியே செல்வதற்கான விண்ணப்பப்படிவம் மன்னார்த் தீவுக்குள் செல்வதற்கு ஏற்றுக்கொள்ளப்பட மாட்டாது என்றும் அறிவிக்கப்பட்டுள்ளது.

து துக்குழு...

யாக மக்களின் குறைகளை கேட்டறிந்து வேண்டிய நடவடிக்கைகளை மேற்கொள்ளவே இங்கு விஜயம் செய்துள்ளோம்.

வடக்குக்கும், தெற்குக்கும் இணைப்புப் பாலம் ஏற்படுத்தி அதன் மூலம் அரசியல்வாதிகளை மனம்மாற்றி இனப் பிரச்சினைக்குத் தீர்வுகண்டு சமாதானத்தை ஏற்படுத்துவதே எமது நோக்கம். அதற்கான முயற்சியே எமது நல்லெண்ணை விஜயமாகும்— என்று ஒருமித்துக் கூறினார்கள்.

களை மனம்மாற்றி இனப் பிரச்சினைக்குத் தீர்வுகண்டு சமாதானத்தை ஏற்படுத்துவதே எமது நோக்கம். அதற்கான முயற்சியே எமது நல்லெண்ணை விஜயமாகும்— என்று ஒருமித்துக் கூறினார்கள்.

[அ-3]

தமிழ், ஆங்கிலத் தட்டெழுத்தாளர்கள் தேவை

தமிழ், ஆங்கிலத் தட்டெழுத்தில் போதிய அனுபவமும், திறமையும் உள்ளவர்களிடமிருந்து விண்ணப்பங்கள் கோரப்படுகின்றன. க.பொ.த. சாதாரண தரத்தில் தமிழ் ஆங்கிலத்தில் திறமை சித்தியும், க.பொ.த. உயர் தரத்தில் 2 பாடங்களில் சித்தியும் பெற்றிருத்தல் விரும்பத்தக்கது.

கண்ணி இயந்திர அறிவு உடையவர்களுக்கு முன் உரிமை வழங்கப்படும் சுய கையொப்பத்துடன் 25-03-1992 இற்கு முன்னர் விண்ணப்பிக்கவும்.

இல. 390, மே/பா. உதயன், யாழ்ப்பாணம்.

[சி-1706]

இரங்கற் திருப்பலி அழைப்பு

அமரர் S. A. F. துரைசிங்கம் அவர்களின் 31 ஆவது நாள்

ஊர்காவற்றுறைப் புனித. அந்தோனியார் கல்லூரி ஓய்வு பெற்ற ஆசிரியரும், அருங்கொடைக்குடும்ப மூப்பருமான கால்கு சென்ற திரு. S. A. F. துரைசிங்கம் அவர்கள் மறைவின் 31ஆவது நினைவு நாள் தினத்தை யாட்டி. அவரது ஆன்ம சாந்திக்காக யாழ்ப. புனித மரியன்னை பேராலயத்தில் 14-03-92 சனிக்கிழமை மாலை 5-00 மணிக்கு ஒப்புக் கொடுக்கப்படும் திருப்பலியில் பங்குகொள்ள உடன் ஆசிரியர்கள், பழைய மாணவர்கள் அனைவரையும் அன்புடன் அழைக்கின்றோம்.

தகவல் தருபவர்கள்; ஊர்காவற்றுறைப் பங்கு - அருங்கொடைக் குடும்பத்தினர்.

[20053]

31-வது நாள் நினைவஞ்சலி



மலர்வு:

02-01-1917

மறைவு:

12-02-1992

திருமதி கந்தையா பவளம்மா

எங்கள் இதயங்களில் நிறைந்த எம் அன்புத் தாயே! உங்கள் பிரிவு எங்களை ஆறாத் துயரில் ஆழ்த்தி நிற்கிறது. உங்கள் ஆத்மா சாந்தி பெற நாங்கள் இறைவனைத் தியானித்து வணங்கி நிற்கின்றோம்.

எம் இல்லற வாழ்வில் இன்பம் நிறைத்து, ஆசையும் பாசமும் என்றுமே காட்டி, நேசமுடன் ஆதரித்த எம் அருமைத் தாயாரே!

நீத்தியமும் அன்பின் வடிவமாய் விளங்கிய நிறைவான எமது அருமை மாதாவே!

எமக்குக் குறை ஏதும் இல்லாமல் குவலயத்தில் வாழ்வாங்கு வாழ வழி சுற்பித்து எமை ஆளாக்கிய அருமைத் தெய்வமே! அன்பின் ஒளிவிளக்கே! உங்கள் நினைவுகள் என்றும் எம்மை விட்டகலாதவை. எங்கள் அத்தனை பேரையும் காத்து வந்தாய். புண்ணென் எம் மனம் வேதனைத் தீயிலே வேகுதம்மா!

திருவெண்காட்டான் திருவடி நின்ற உங்கள் திருமுகம் காணாமல் நாம் தவித்தோம். காவலர் அனுப்பிய துயரச் செய்தி எம்மைத் துடிதுடிக்க வைத்ததம்மா! உங்கள் ஆத்மா சாந்திக்காக பிரார்த்திக்கின்றோம்.

சாந்தி! சாந்தி!! சாந்தி!!!
மண்டைதீவு. (20060) மக்கள், மருமக்கள், பேரப்பிள்ளைகள்.

சின்னஞ்சிறு விளம்பரம்

தவறிவிட்டது

பஜாஜ் ஸ்கூட்டர் எக்ஸ்ரா வில் ரயர் நிம்முடன் உடைந்து நீர்வேலிக்கும், சாவகச்சேரிக்கும் இடையில் 11-3-92 புதன்கிழமை தவறி விட்டது. கண்டெடுத்தவர் கள் தயவு செய்து தொடர்பு கொள்ளவும். மகாகணபதி சர்மா(தர்மகர்த்தா), தூர்க்கா தேவி தேவஸ்தானம், நுணா வில் மேற்கு, சாவகச்சேரி. [20051]

மணமகள் தேவை

யாழ். இந்த, உதயத்துச் செவ்வாய் உள்ள படித்த, அழகிய, 26 வயது மணப் பெண்ணுக்கு 27-32 வயதிற்கு இடைப்பட்ட அரசாங்க அல்லது வங்கி, தனியார் நிறுவனத்தில் உள்ள மணமகனைப் பெற்றோர் தேடுகின்றனர். சீதனம் தரப்படும். மங்கள ஏஜன்சி, கொய்யாத்தோட்டம், யாழ்ப்பாணம். [4526]

மணப் பெண்கள் தேவை

செவ்வாய்க் குற்றமுள்ள வயது 31, லண்டன் எலெக்ரோனிக் எஞ்சினியருக்கும், வயது 33 இத்தாலி, 29 வயது பிரான்ஸ் மணமகனுக்கும், கண்டாவிஜன் 27, 29, 30 வயது கத்தோலிக்க கருக்கும் தேவை. மங்கள ஏஜன்சி, கொய்யாத்தோட்டம், யாழ்ப்பாணம். [20040]

மணமக்கள் தேவை

யாழ். கிறிஸ்தவ 30வயது, வங்கியில் உயர் பதவி மணமகனுக்கும், அவரின் சகோதரி 27 வயது பாலர் வகுப்பு ஆசிரியருக்கும் மாற்றுத் திருமணம் விரும்பப்படுகிறது. ABCDE, 20, கண்டி ரோட், சுண்டிக்குளி. [20036]

யாழ். நோமன் கத்தோலிக்க 28 வயது, வானொலி, தொலைக்காட்சி ரெக்னிசியன். இவரின் சகோதரி 25வயது, மாற்றுத் திருமணத் திற்கு விரும்புகிறார்கள். ABCDE, 20, கண்டி ரோட், சுண்டிக்குளி. [20037]

ரைப்பிங் சேவை

தமிழ், ஆங்கில (Stencils) ரைப்பிங் வேலைகள் செய்து கொடுக்கப்படும். பியூடோ, 39/17, மின்சார நிலைய வீதி, யாழ்ப்பாணம். 3 ஆம் ஒழுங்கை, கிளை பிரதான வீதி, சங்கானை. [கி-1629]

சோதிடம்

கல்வியில் சித்தியா? உத்தியோகம் கிடைக்குமா? வியாபாரம் சிறக்குமா? விவாகம் நடைபெறுமா? வெளிநாடு போகலாமா? உங்கள் வினாக்களுக்கு உரிய பதில் உடனே கிடைக்கும். ஜாதகம், குறிப்பு எழுதிப் பலன் கூறப்படும். கைரேகை, விவாகப் பொருத்தம் சொல்லப்படும். தொடர்பு: த. சிவானந்தன், பிரபல ஜோதிடர் ஆனந்தா ஜோதிட நிலையம், 384, கோவில் வீதி, நல்லூர் வடக்கு. [20025]

றோணியோ

தரமானது, செலவு குறைவானது. உரிய காலத்தில் பெற்றுக் கொள்ளலாம். அறிவுகம் புத்தகசாலை, 374, மணிக்கூட்டு வீதி, வெலிங்டன் சந்திக்கருகாமம், யாழ்ப்பாணம். [கி-1656]

முதலாம் வருட நிறைவுக் கூட்டம்

யாழ்ப்பாணம், மார்ச் 13 யாழ். விஞ்ஞான சங்கத்தின் முதலாம் வருட நிறைவுப் பொதுக் கூட்டம் அடுத்த மாதம் 23 ஆம் திகதி முதல் 25 ஆம் திகதி வரை யாழ். பல்கலைக்கழகத்தில் நடைபெறும். துணைவேந்தர் அ. துரைராசா இதற்குத் தலைமை வகிப்பார். (த)

117 பேர் ஓய்வூதியப் பெறுகின்றனர்

நவாவி, மார்ச் 13 தீவுப்பகுதியில் சிக்குண்டுள்ளவர்களில் 117 பேர் அங்கு ஓய்வூதியம் பெற்று வருகின்றனர். புனர் வாழ்வு, புனர்மைப்பு, சமூக நலத்துறை அமைச்சு இதுபற்றி யாழ். செயலகத்துக்கு அறிவித்துள்ளது. (த-100)

இலவச திருமண சேவை

31 வயது நற்குடும்பத்தைச் சேர்ந்த சித்திரக்கலை ஆசிரியைக்கு இத்துறையில் ஆர்வமுள்ள மணமகன் தேவை. பூசம் 1, செவ்வாய் 8/16, மற்றைய பாவம் 24/16, தகுந்த சீதனம் வழங்கப்படும். தொடர்பு: ஞாயிறு காலை களில். து. விமலா, நாச்சிமார் கோவிலடி, யாழ்ப்பாணம். [4527]

அரச பணி புரியும் 29 வயது உதயச் செவ்வாய் பெண்ணுக்கு Professional தரத்தில் மணமகன் தேவை. சகல தொழில்களிலும், மதங்களிலும் மணமக்கள் உண்டு. புதிய, பழைய விண்ணப்பதாரர்கள் ஞாயிறு காலையில் சந்திக்கலாம். து. விமலா, நாச்சிமார் கோவிலடி, யாழ்ப்பாணம். [4522]

கம்பியூட்டர் கல்வி

- ★ BASIC ★ d BASE III +
- ★ LOTUS 1-2-3
- ★ WORD STAR 2000+

புதிய பிரிவுகள் ஆரம்பமாகின்றன

யாழ்., வடமராட்சியில்:-
16-03-1992 [திங்கள், புதன், வெள்ளி]
21-03-1992 [சனி, ஞாயிறு]

செய்முறைப் பயிற்சிகள் யாவும் ஜெனரேட்டர் உதவி கொண்டு வழங்கப்படும்.



[கி-1658]

யுனிக்கோ கம்பியூட்டர் சென்ரை,

இல. 37, மணிக்கூட்டு வீதி, யாழ்ப்பாணம்.
சதா பொன்ஸ், அல்வாய் கிழக்கு, அல்வாய்.

31ஆம் நாள் நினைவஞ்சலியும் அந்தியேட்டி அழைப்பும்

தோற்றம்:

14
—
03
—
1945

மறைவு:

12
—
02
—
1992



அமரர் தாமோதரம்பிள்ளை சீரீஸ்கந்தராசா

பண்பின் சிகரமாய், பாசத்தின் உறைவிடமாய் ஒளி வீசி, எங்களையெல்லாம் ஆறாத்துயரத்தில் ஆழ்த்தி, மீளாத் துயில் கொண்ட எங்கள் அன்புத் தெய்வமே! உங்கள் ஆத்மா சாந்தியடைய எல்லாம் வல்ல இறைவனைப் பிரார்த்திக்கின்றோம்.

இன்று [13-03-1992] அன்னாரின் இல்லத்தில் நடைபெறும். அந்தியேட்டிக் கிரியைகளில் கலந்துகொண்டு, அன்னாரின் ஆத்மா சாந்திக்காக பிரார்த்திக்குமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

மனைவி, மகள்.

புலவர் பொன்னம்பலம் ஒழுங்கை, கச்சாய் வீதி, சாவகச்சேரி.

7ஆம் ஆண்டு நினைவஞ்சலி

அமரர் துரைசிங்கம் சரவணன் துரை

[பழைய மாணவன் மகாவித்தியாலயம், அச்சுவேலி]

மண்ணில்: 27-04-1971
விண்ணில்: 13-03-1985

எம் உயிராய், உணர்வாய் இருந்தாயே, என்றும் உன் நினைவாய் இருக்கும் எமக்கு உன் திருமுகத்தைக் காணத் தருவாயோ; வருவாயோ;

பிரிவால் துயறும்:
அப்பா, அம்மா, அம்மம்மா, மாமாமார், பெரியம்மா குடும்பத்தினர்.

நாவற்காடு, அச்சுவேலி.

[20033]

31ஆம் நாள் கண்ணீர் அஞ்சலியும் நன்றி நவிலலும்

அமரர்

குமாரசிங்கம் அருளம்பலம்

அன்னை மடியில்: 28-08-1918
ஆண்டவன் அடியில்: 13-02-1992

எம்மை எல்லாம் ஆறாத்துயரில் ஆழ்த்திவிட்டு மீளாத்துயிலில் ஆழ்ந்துவிட்ட உங்கள் ஆத்மா சாந்தி அடையப் பிரார்த்திக்கின்றோம்.

16-02-1992 அன்று நடைபெற்ற இறுதிக் கிரியைகளில் கலந்து கொண்டு சகல வகைகளிலும் உதவிய நண்பர்கள், உறவினர்கள் மற்றும் துக்க செய்திகள் அனுப்பிய அனைவருக்கும் எமது உளமார்ந்த நன்றியைத் தெரிவித்துக் கொள்கின்றோம்.

மனைவி, மக்கள், மருமக்கள், பேரப்பிள்ளைகள்.

அன்டர்சன் தொடர் மாடி, கொழும்பு - 5.

[20047]

2 ஆம் ஆண்டு நினைவஞ்சலி



திருமதி விஜயலக்ஷ்மி கைலைநாதன்

மலர்வு: 21-08-1956
உதிர்வு: 05-03-1990

திதி: 13-03-1992

பெண்ணினத்தின் சிறப்பிற்குப் பெருமை சேர்த்தாய், பண்புடனே பழகியன்பு சொரிந்து நின்றாய், காலத்தால் அழியாத நினைவைத் தந்தாய், ஞாலத்தில் நல்வாழ்க்கை வாழ்ந்து சென்றாய், வீட்டிற்கு ஒளி தந்தாய், உதவி செய்தாய், ஆட்டுவிக்கும் ஆண்டவனின் அழைப்பை ஏற்று விண்ணகத்தில் சுவர்க்கமது கரணச் சென்றாய் கண்டிருக்க சாந்தியது நன்றாய் அங்கே.

உங்கள் நினைவுடன் வரமும்: கணவன், மகள் [கோபிதா]

சேர்ச் ஒழுங்கை, தாவுடி.

[20044]

உதயன்

குழப்பம் ஏனோ?

இந்தியாவில் உள்ள இலங்கைத் துருவத் தீரு. நெவில் கனகரத்தினா. கடந்த மாத இறுதியில் சென்னை சென்றிருந்த வேளை ரிசய்தியாளர் களுக்குப் பேட்டி அளித்தார். விடுதலைப் புலிகளின் ஒத்துழைப்பின்றி, ஈழத் தமிழர் பிரச்சினைக்கு எந்தத் தீர்வையும் காணமுடியாது. புலிகளுடன் பேச்சுவார்த்தை நடத்துவதற்குரிய நிபந்தனைகள் தளர்த்தப்படும். — என்று அவர் அப்போது கூறியிருந்தார்.

அவருடைய மேற்சொன்ன கருத்துக்கள் அரசாங்கத்திற்குத் துக்கம் அல்ல; அவருடைய சொந்த-தனிப்பட்ட கருத்துக்களே என்று கொழும்பில் வெளிவிவகார அமைச்சர் திரு. ஹரேஸ்ட் ஹேரத் மறுதலித்துள்ளார். அவரும் சுமார் இரண்டு வாரங்களின் பின்னர் இந்த மறுப்பு வந்திருக்கிறது!

சென்னையில் சொன்னதைக் கொழும்பில் மறுப்பதற்கு இரண்டு வாரங்கள் தேவையா? இல்லை. அப்படியானால்...

கனகரத்தினாவின் கருத்தை மறுப்பேமா. விடுவோமா என்று அரசு மனக்குழப்பம் அடைந்திருக்க வேண்டும்.

விடுதலைப் புலிகள் தலைவர் திரு. பிரபாகர் மீது இந்திய நீதிமன்றம் ஈழ ஆணை விடுத்த பின்னணியில், இலங்கை அரசு அவரது இயக்கத்துடன் பேச்சுவார்த்தைக்குப் பேரகலமா என்பதை முடிவு செய்ய இயலாத இரண்டு கட்டான் நிலையில் கொழும்பு அரசு தீண்டாடுகிறது. மெல்லவும் முடியாமல், விழுங்கவும் முடியாமல் திக்குமுக்காடுகிறது. அகலையே காலதாமதமான மறுப்புப் பிரதிபலிக்கிறது.

திரு. நெவில் கனகரத்தினா நீண்ட காலமாக பல வெளி நாடுகளில் இலங்கை மீது துருவராசுப் பணி புரிந்தவர். அவரது திறமை கருதித்தான் அண்மையில் இந்தியாவுக்கு நியமிக்கப்பட்டார். கடனா மாகிப் போய் விட்ட இந்திய-இலங்கை உறவை நெகிழ வைக்க, அதற்கேற்ற விதத்தில் கையாள், அவரே உகந்தவர் என்று அங்கு அனுப்பப்பட்டவர்.

அத்தகைய ழுத்த துருவர் ஒருவர், மிகவும் சீக்கலான, பரதாரமான, பிரதானமான விவகாரம் குறித்து செய்தியாளர்களுக்கும் கனது கவிப்பட்ட கருத்தையா சொல்வார்? திரு. பிரபாகர் மீது நீதிமன்ற நடவடிக்கை தொடரக்கூடியிருப்பதால் விடுதலைப் புலிகளுடன் பேச்சுவார்த்தை நடத்துவது இந்தியாவுக்கு எதிரான நடவடிக்கையாகக் கருதப்பட வேண்டும் என்று "இந்து" போன்ற பத்திரிகைகள் வலியுறுத்தியது கனகரத்தினாவுக்குத் தெரியாமல் இருக்க நியாயமில்லை.

திரு. கனகரத்தினா ழுலம் கொழும்பு அரசு நாடி (Feeler) ஈடித்துப் பார்த்திருக்கிறார்! இந்தியா அவ குறித்து அதிருப்தி கொண்டிருக்கிறது என்பதை அறிந்து கொண்டு, இப்போது கையை மாற்றுகிறார். இலங்கைக்கு தனது பிரச்சினை பிரதானமா அல்லது அவசியமா? எதற்கு முன்னுரிமை கொடுக்க வேண்டும்? —

இது குறித்துத் தீர்க்கமாக முடிவு செய்யத் தீரணியும், துன்பும் இல்லா விட்டால் இலங்கை தன்னாதிக்கமும், இறைமையும் உள்ள நாடு என்று கூறுவதில் அர்த்தம் இல்லை. அவையெல்லாம் விவரம் காக்கி வார்த்தைகள் தான் பேரவும்...!

கத்தோலிக்க தூதுக்குழு கலைவர் புலிகள் பிரமுகர்களுடன் சந்திப்பு

யாழ்ப்பாணம், மார்ச் 13
கத்தோலிக்க திருச்சபையைச் சேர்ந்த நல்லெண்ணத் தூதுக்குழுவின் தலைவர் வண. பிதா. அலெக்சாண்டர் விடுதலைப் புலிகள் தலைவர்களுடன் கடந்த செவ்வாய்க்கிழமை பேச்சு நடத்தி விட்டு அன்றைய தினமே கொழும்பு திரும்பினார்.

இணப்பிரச்சினைக்கு தீர்வு காண்பதற்கு முன்னேடியாக சமரச முயற்சியில் ஈடுபட்டுள்ள கத்தோலிக்க தூதுக்குழுவின் ஜனவரி மாதம் 22 ஆம் திகதி இங்கு வந்திருந்தனர். இந்தத் தூதுக்குழுவுக்கு தலைமை வகித்து வந்த வண. பிதா அலெக்சாண்டர்

கடந்த ஞாயிறுக் கிழமை தனிப்பட்ட அவசர அலுவல் காரணமாக மீண்டும் யாழ்ப்பாணம் வந்திருந்தார். அவ்வேளை அவர்—

புலிகளின் தலைவர்களைச் சந்தித்து, தமது தூதுக்குழுவின் முந்திய யாழ்ப்பாண விஜயத்தின் பின்னர் கொழும்பில் மேற்கொண்ட நடவடிக்கைகளை குறித்து விவாக எடுத்துக் கூறியதாகத் தெரிய வந்தது. (அ-3)

ஆவரங்காலில் பாதிக்கப்பட்ட 48 குடும்பங்களுக்கு நிவாரணம்

கடந்த செவ்வாய்க்கிழமை ஆவரங்கால் அகதி முகாமில் இடம்பெற்ற தீ விபத்தில் பாதிக்கப்பட்ட 48 குடும்பங்களுக்கான உடனடி நிவாரணம் தொடர்பு நிறுவனங்களால் கடந்த புதன்கிழமை வழங்கப்பட்டது. ஆவரங்கால் விஷ்ணு வித்தியாலயத்தில் தங்க வைக்கப்

பட்டுள்ள இந்தக் குடும்பங்களின் உடனடி தேவைகளைப் பூர்த்தி செய்ய உலர் உணவு, பாய், படுக்கை விரிப்புகள் பால் மா வகைகள் போன்றவை செஞ்சிலுவைச் சங்கயாழ். கிளையினாலும் தமிழர் புனர்வாழ்வுக் கழகத்தினாலும் வழங்கப்பட்டன. [த-3]

ஐ.நா தூதரக அதிகாரி இந்தியா பயணமானார்

கொழும்பு, மார்ச் 13
தமிழகத்தில் உள்ள ஈழ அகதிகளை இலங்கைக்கு அழைத்து வருவது தொடர்பான நடவடிக்கைகள் பற்றி இந்திய அரசு அதிகாரிகளுடன் பேச்சு நடத்த ஐ.நா. அகதிகள் தூதரக அதிகாரி ஒருவர் இந்தியா சென்றார்.

தமிழகத்தில் அகதிகள் தங்கியுள்ள முகாம்களுக்கு இந்த அதிகாரி விஜயம் செய்து அவர்களின் நிலை குறித்து ஆராய்வார் அங்கு பேச்சுக்களை நடத்திய பின்னர் அவர் இலங்கை வருவார் என்று தெரிவிக்கப்பட்டது. [இ-3]

இலங்கை தூதரின் கருத்து அரசின் கருத்தல்லவாம்

கொழும்பு, மார்ச் 13
விடுதலைப் புலிகளுடன் பேச்சு நடத்துவது தொடர்பாக இலங்கைத் தூதர் நெவில் கனகரத்தினா சென்னையில் அண்மையில் வெளியிட்ட கருத்து அவரது தனிப்பட்ட சொந்தக் கருத்தாகும். அது அரசாங்கத்தின் கருத்தல்ல.

இலங்கை - இந்திய ராஜ்ய உறவுகளைப் பாறுத்தவரை இரு நாடுகளுக்கும் புதிய யுகம் ஒன்றில் காலடி எடுத்து வைத்துள்ளன. சமீபகால இத்தழப்பு நடவடிக்கைகள் இதனை உணர்த்துகின்றன. இவ்வாறு அவர் சொன்னார். [த-8]

அமைச்சர் சொல்கிறார்

கொழும்பு, மார்ச் 13
விடுதலைப் புலிகளுடன் பேச்சு நடத்துவது தொடர்பாக இலங்கைத் தூதர் நெவில் கனகரத்தினா சென்னையில் அண்மையில் வெளியிட்ட கருத்து அவரது தனிப்பட்ட சொந்தக் கருத்தாகும். அது அரசாங்கத்தின் கருத்தல்ல.

இலங்கை - இந்திய ராஜ்ய உறவுகளைப் பாறுத்தவரை இரு நாடுகளுக்கும் புதிய யுகம் ஒன்றில் காலடி எடுத்து வைத்துள்ளன. சமீபகால இத்தழப்பு நடவடிக்கைகள் இதனை உணர்த்துகின்றன. இவ்வாறு அவர் சொன்னார். [த-8]

தொண்டுக்குள் மறைந்திருந்து தொண்டு செய்யவேனே தொண்டன்

பாதயாத்திரையின் போது அருளுரை

உண்மைத் தொண்டன் தாம் செய்யும் தொண்டுக்குள் மறைந்து இருந்து தொண்டு புரியவேண்டும்; புகழ்க்காகத் தொண்டாற்றக் கூடாது. ஆத்மஜோதி திரு நா. முத்தையா இந்துசமயப் பேரவையினர் நடத்திவரும் பாதயாத்திரையின் இரண்டாம் நாள் நிகழ்ச்சியில் கலந்துகொண்டு நிகழ்த்திய அருளுரையில் முன்கண்டவாறு தெரிவித்தார். அரியாலை பிரப்பங்குளம் மகாமாரி அம்மன் கோவிலில் அந்த நிகழ்ச்சி இடம்பெற்றது.

“கோழி குப்பையைக் கிாறி தன் குஞ்சுகளுக்கு இரைதேடிக் கொடுக்கும்” “பக்தி நூல்களைய் படித்து அவற்றில் உள்ள உயர் கருத்துகளை அடியார்களுக்கு வழங்குவதில் உண்மைத் தொண்டர்கள் ஈடுபடுவார்கள்.” “உலகம் தோன்றிய நாள் முதல் உலகாவுக்கு ருசிசேர்த்து வருவது உப்பு ஆதும். தனக்கு வரும் புகழைத் தான் சேரும் கறிவகைகளுக்குக் கொடுத்து விடும் உப்புப் போன்று, தொண்டு வாழ்க்கையில் ஈடுபடுபவர்கள் தொண்டுக்குள் மறைந்து இருந்து தொண்டாற்ற வேண்டும் புகழ்க்காகத் தொண்டாற்றக் கூடாது” —

குறைந்தது ஆயிரம் அங்குத் தவிரணாயாவது சேர்க வேண்டும். பேரவையின் நிதியத்துக்கு குறைந்தது ஐந்து லட்சம் ரூபாலாகத் தீர்த்ததாக வேண்டும் — என்றும் அவர் தெரிவித்தார்.

கடந்த வெள்ளிக்கிழமை (6 ஆம் திகதி) நல்லூரில் இருந்து ஆரம்பமான பாதயாத்திரைக் குழுவினர் அரியாலை, கொழும்புத்துறை, ஈச்சமோட்டை, யாழ்ப்பாணம், நீராவியடி, கந்தர்மடம், கல்வியங்காடு ஆகிய பகுதிகளில் உள்ள மொத்தம் எண்பத்தேழு ஆலயங்களுக்குச் சென்றும் மக்கள் மத்தியில் சமய உணர்வையும், பக்தி உணர்வையும் ஊட்டினார்கள்.

எட்டாவது தினமான இன்று திருநெல்வேலிப் பகுதியில் 19 ஆலயங்களைப் பாதயாத்திரைக் குழுவினர் தரிசித்து அடியார்களுடன் உரையாடுவர். (எ-15)

“கொக்கு நீர் வளம் உள்ள இடத்தில் இருக்கும். பக்தி வளம் உள்ள இடத்தில் தொண்டன் இருப்பான்.”

இவ்வாறு திரு. ஆத்மஜோதி நா. முத்தையா தெரிவித்தார்.

திருமலை அகதிகளுக்கு இடு வேறு அடையாள அட்டைகள்

கொழும்பு, மார்ச் 13
இலங்கை திரும்பும் தமிழ் அகதிகளில் வயது வந்தோருக்கு தனி அடையாளக் கார்ட் வழங்கப்படுகிறது.

ஆனால் திருகோணமலையைச் சேர்ந்த தமிழ் அகதிகளுக்கு இந்தத் தனி அடையாளக் கார்ட்டுடன், திருமலை மாவட்டத்தில் பதிவு செய்யப்பட்ட பதிவுத் தகவல் கொண்டுமொரு அடையாளக் கார்ட் வழங்கப்படுவதாகவும் கொழும்புச் செய்திகள் தெரிவிக்கின்றன. [த-8]

முன்னுரிமை வாக்கு முறை ரத்து செய்யப்பட வேண்டும்

3 வருடங்களின் பின் அறிக்கை
கொழும்பு, மார்ச் 13
தேர்தலில் இப்போது அமுலில் உள்ள முன்னுரிமை வாக்கு முறையை ரத்துச் செய்ய வேண்டும் என்று தேர்தல் ஆணையாளர் சந்திரா னந்த டி சில்வா அரசாங்கத்திற்குத் தெரிவித்திருக்கிறார். 1989 ஆம் ஆண்டு பெப்ரவரியில் நடைபெற்ற தேர்தல் சம்பந்தமான அறிக்கையை தோதல் ஆணையாளர் கடந்த வாரம் வெளியிட்டிருந்தார். அந்த அறிக்கையிலேயே முன்னுரிமை வாக்கு முறையை ரத்துச் செய்யச் சிபார்சு செய்திருக்கிறார்.

கடந்த பொதுத் தேர்தலின் போது வேட்பாளர்கள் தமது முன்னுரிமை வாக்கை அதிகரிப்பதற்காக தேர்தல் வேலைகளில் தலையிட்டு, வாக்களிப்பு நிர்வாகத்தைக் குழப்பினர்.

1979 ஆம் ஆண்டு பொதுத் தேர்தலில் பல முறைகேடுகள் இடம்பெற்றன; பாதுகாப்புக்கென வேட்பாளர்களுக்கு வழங்கப்பட்ட சுடுகலன்களில் சமயங்களில் தேர்தல் உத்தியோகத்தர்களைப் பயமுறுத்தவும் வாக்குப் பெட்டிகளை நிரப்புவதற்கும் உபயோகிக்கப்பட்டுள்ளன —

சில சந்தர்ப்பங்களில் வேட்பாளர்கள் தாம் ஜனநாயகத்தைப் பாதுகாப்பதற்காகவே வாக்குப் பெட்டிகளை நிரப்புவதற்கு வெளிப்படையாகக் கூறியுள்ளனர். இத்தகைய சமீபவங்களை ஆயுதப் படையினர், குறிப்பாக பொலீஸார் தடுத்து நிறுத்தாமல் கண்டிக்கத்தக்கது — என்று தேர்தல் ஆணையாளர் கமது அறிக்கையில் தெரிவித்திருக்கிறார்.

இச்செய்தியை வெளியிட்ட "த ஜலண்டர்" பத்திரிகை தனது ஆசிரிய தலைவங்கத்தில் 3 வருடங்கள் கழித்து வெளியிட்ட பட்டி இந்த அறிக்கை ஒரு தேவிக் கூத்து என வர்ணித்துள்ளது. [அ-த-10]

புலிகளின் உறுப்பினர்கள் 12 பேர் கொழும்பிலாம்!

சிங்களப் பத்திரிகை செய்தி
கொழும்பு, மார்ச் 13
விடுதலைப் புலிகளின் முன்னணி உறுப்பினர்கள் 12 பேர் கொழும்புக்கு வந்திருப்பதாக பொலீஸார் சந்தேகிக்கின்றனர். — இவ்வாறு கொழும்பு

பொலீஸ் தலைமையக உயர் அதிகாரி தெரிவித்ததாக "லங்கா தீப" செய்தி வெளியிட்டுள்ளது. கொழும்புக்கு வந்துள்ள இந்த 12 பேரில் 6 பேர் அடையாளம் காணப்பட்டுள்ளனர் என்றும் —

அவர்களைப் பற்றி விவரங்களும் அவர்களுடைய படங்களும் பொலீஸ் தலைமையகத்திற்குக் கிடைத்துள்ளதாகவும் — அச்செய்தியில் மேலும் தெரிவிக்கப்படுகிறது.

இவர்கள் கொழும்புக்கு வந்திருப்பதை அடுத்து சகல பொலீஸ் நிலையங்களும் உஷார்ப்படுத்தப்பட்டுள்ளன என்றும் அச்செய்தியில் தெரிவிக்கப்படுகிறது. (இ-10)

கழித் திணப் போட்டி

தென்மராட்சி, மார்ச் 13
தென்மராட்சி கல்விக்கோட்டை பாடசாலைகளுக்கு கிடைவினான தமிழ் திணப் போட்டி இம் மாதம் 22, 23 ஆம் திகதிகளில் நடைபெறவுள்ளதாக கோட்ட பிரதிக் கல்விப்பணிப்பாளர் தெரிவித்தார். (த-117)

இன்றைய ஆட்டம்

கன்பரா, மார்ச் 13
உலகக் கிண்ணக்கிரிக்கேட் போட்டித் தொடரில் இன்று மேற்கிந்தியாவை எதிர்த்து இலங்கை விளையாடும். இந்த ஆட்டம் ஆஸ்திரேலியாவில் நடைபெறும். [த]

மரண அறிவித்தல்கள்

திருமதி நாகிரத்தினம் சிவயோகம்

கரம்பன் கிழக்கு ஊர்காவற்றுறையை பிறப்பிடமாகக் கொண்ட நாகிரத்தினம் சிவயோகம் 12-3-92 அன்று காலமானார். இவர் நாகிரத்தினத்தின் துணைவியாரும், சோதிமலர், சகுந்தலாதேவி, அருள் சோதி, சாந்தா ஆகியோரது தாயாரும், கனகரத்தினம், சுந்தரலிங்கம், வோகதாசன், சரஸ்வதி ஆகியோரது மாமியாரும்வார்.

அன்னாரது ஈமக்கிரியைகள் இன்று [13-3-92] 2 மணிக்கு நடைபெற்று பூதவுடல் கொழுப்புத்துறை துண்டி மயானத்தில் நல்லடக்கம் செய்யப்படும். இவ்வறிவித்தலை உற்றார், உறவினர்கள், நண்பர்கள் ஏற்றுக் கொள்ளவும்.

தகவல்: 52, குறுசோ வீதி, சுண்டக்குளி, யாழ்ப்பாணம். [20059] **பெர. கனகிரத்தினம் [மருமகன்]**

மகேஸ்வரநாதன் கஜேந்திரன்

வேலணை மேற்கு 6 ஆம் வட்டாரத்தைச் சேர்ந்த மகேஸ்வரநாதன் சமயதேவி தம்பதிகளின் சிரேஷ்ட புத்திரன் கஜேந்திரன் 2-10-91 அன்று வேலணையில் காலமானார். அன்னார் கார்த்திகன், காண்டபன், கஜலக்ஷி ஆகியோரின் அன்புச் சகோதரர் ஆவார். இவரின் இறுதிக் கிரியைகள் 2-10-91 அன்று வேலணையில் நடைபெற்றன. இவ்வறிவித்தலை உற்றார், உறவினர், நண்பர்கள், அணைவரும் ஏற்றுக் கொள்ளும்படி கேட்டுக் கொள்கின்றோம்.

தகவல்: 211, நாவலர் ரோட், யாழ்ப்பாணம். [20065] **மகேஸ்வரநாதன்**

சிங்கராயர் செல்வமாணிக்கம்

ஊர்காவற்றுறை மேற்கு வீதியை சேர்ந்த சிங்கராயர் செல்வமாணிக்கம் [12-03-92] நேற்றுக் காலமானார்.

இவர் காலம்சென்ற சிங்கராயரின் அன்பு மனைவியும், காலம்சென்ற ஆசைப்பருணாந்து, துரைஜயா [லண்டன்], தங்கையா செபமாலையும்து [சங்க இலாகா யாழ்ப்பாணம்], பிலுப்புப்பிள்ளை [பட்டினசபை ஊர்காவற்றுறை], சூரிசந்தியாப்பிள்ளை [லண்டன்] பிரான்சிஸ், யசின்தா கிறிஸ்துதாசன் [பிரான்ஸ்] ஆகியோரின் அன்புத் தாயாரும், யெருடல், பிலோமினா, யூலியாட்டி, கிறிஸ்துதாசன், பெய்சி ஆகியோரின் அன்பு மாமியாரும், ஜினோ, லயனல், யேன்சன், அன்று, ஜேம்ஸ், யோசப், ஜெயந்தா, யசிக்கா ஆகியோரின் அன்புப் பேத்தியுமாவார்.

அன்னாரின் நல்லடக்கம் இன்று [13-03-92] பிற்பகல் 3.30 க்கு பேராலய சேமக்காலையில் நடைபெறும்.

இவ்வறிவித்தலை உற்றார், உறவினர், நண்பர்கள் ஏற்றுக்கொள்ளவும்.

இல. 46, பழைய பூங்கா வீதி, கொய்யாத்தோட்டம், யாழ்ப்பாணம், தகவல்: செபமாலையும்து [20066]

திருமதி சரஸ்வதி ஏகாம்பரம்

கரம்பென் ஊர்காவற்றுறையைப் பிறப்பிடமாகக் கொண்ட திருமதி சரஸ்வதி ஏகாம்பரம் 12-3-92 நேற்றுக் காலமானார்.

அன்னார் காலஞ்சென்ற வேலுப்பிள்ளை ஏகாம்பரத்தின் அன்பு மனைவியும், பாலையா [யாழ்ப்பாணம்], யோகேஸ்வரி, பிரபாகரன், நாகபூஷணி அம்மா, கந்தசாமி [கருணா], சிவயாலா [சிவம்], ஜெயலட்சுமி, பேரின்பநாயகி, காலஞ்சென்ற விஷ்வதமூர்த்தி, பேராணந்தம், ரமணி ஆகியோரின் அன்புத் தாயாரும், காசிப்பிள்ளை, முருகையா, அரியேந்திரம், இராசரத்தினம், சிவராசா, கிருஷ்ணகுமாரி, சந்திரா, நிர்மலாதேவி, மாலதி ஆகியோரின் அன்பு மாமியாரும், நளாயினி, தயாநிதி, சேதாரநாதன் [சுவில்], கலாநிதி, கலைச்செல்வி, பாலினி, அகிலநாதன், சுபாசன், இந்துமதி, சுதாஜினி, சாந்தினி, உமாகணேசன், நிர்மலகாந்த், குணமாலினி, தேவபாலினி, பார்த்திபன், அஜந்தன், ஜீவகன், ருபோனிதா, அர்ஜுன், வாசுகி, குதாசரன், கோழகி, சசிகரன், மதுப்பிரியா, வத்சலன், சரேஷ்குமார், சதிஷ்குமார், கஸ்தூரி, ரமேஷ்குமார், சுசந்தி, பாலகுமார், சந்திரகுமார், துஷ்யந்தி, சசிகுமார், இளமுருகன், தமயந்தி, பிரதிப, இதயரூபன், ரமயா, சிவாகர், சிவாஜினி, சிவாகணேசன், ஜவாணா, சிந்துஜன் ஆகியோரின் அன்புப் பேர்த்தியும், கபூரன், நிம்ஷ, ருஷானி, வின்செக்ஷன், துவாரகன் ஆகியோரின் அன்புப் பூட்டியுமாவார்.

அன்னாரின் ஈமக்கிரியைகள் [13-3-92] இன்று காலை 10 மணிக்கு 70/1, பத்திரகாளி வீதியிலுள்ள புண்ணியமூர்த்தி முருகையாவின் இல்லத்தில் நடைபெற்று பூதவுடல் தகனக் கிரியைக்காக கோம்பயன் மணல் மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அணைவரும் ஏற்றுக்கொள்ளுமாறு அன்புடன் கேட்டுக் கொள்கிறேன்.

தகவல்: 70/1, பத்திரகாளி வீதி, வண்ணார்பண்ணை, யாழ்ப்பாணம். [4530] **சிவா, ரமணி**

சர்வதேச ரோட்டரக்ட் தினம் இன்று

யாழ்ப்பாணம், மார்ச் 13 இன்று சர்வதேச ரோட்டரக்ட் தினமாகும்.

இதனை முன்னிட்டு ரோட்டரக்ட் கழக யாழ். கிளை யினர் இன்று மாலை 3-30 மணிமுதல் 5-30 மணி வரை "அன்பகம்" நிலையத்தில் உள்ள சிறுவர்களுடன் மாலைப் பொழுதை பகிர்ந்து கொள்ள உள்ளனர்.

சிறுவர்களுக்கு சிறுண்டி வழங்குவதுடன், அவர்களுக்கு எழுது உபகரணங்கள், விளையாட்டு உபகரணங்கள் மற்றும் அப்பியாசக் கோப்பிகள் போன்றவற்றையும் கழகத்தினர் விநியோகிக்க உள்ளனர்.

நிகழ்ச்சியில் மரம் நடிகை வைபவமும் இடம்பெற உள்ளது. [9]

கூடைப்பந்தாட்ட இறுதிப்போட்டி

யாழ்ப்பாணம், மார்ச் 13 "உதயன்" ஆதரவுடன் யாழ். நகரமத்தி ரோட்டரக்ட் கழகம் நடத்தும் கூடைப்பந்தாட்டச் சுற்றுப்போட்டியின் இறுதியாட்டம், சர்வதேச ரோட்டரக்ட் தினமான இன்று மாலை யாழ். பல்கலைக்கழக ஆடுகளத்தில் நடைபெறும்.

ஷப்தா விளையாட்டுக்கழக அணியும், யாழ். பல்கலைக்கழக கலப்பு அணியும் இந்த இறுதியாட்டத்தில் மோதுகின்றன.

நேற்று விடுவிப்பு பாக நடைபெற்ற இரு அரையிறுதி ஆட்டங்களிலும் இவ்வணிகள் வெற்றியீட்டி இறுதி ஆட்டத்துக்குத் தகுதி பெற்றன.

நேற்று முதலாவது அரையிறுதி ஆட்டத்தில் யாழ். பல்கலைக்கழக கலப்பு அணி, யாழ். சென்ரலைட்ஸ் கழக அணியை 35-18 என்ற புள்ளி அடிப்படையில் தோற்கடித்தது.

மற்றைய அரையிறுதி ஆட்டத்தில் ஷப்தா விளையாட்டுக் கழக அணி, யாழ். பல்கலைக்கழக "ஏ" அணியை 34-24 என்ற புள்ளி அடிப்படையில் வென்றது.

சுற்றுப் போட்டியில் 3 ஆம் இடத்தைப் பெறும் அணியைத் தெரிவு செய்வதற்கான ஆட்டம் இன்று மாலை 3-30 மணிக்கு நடைபெறும். சென்ரலைட்ஸ் மற்றும் பல்கலைக்கழக "ஏ" அணி ஆகியன இந்தப் போட்டியில் மோதும். இறுதியாட்டம் மாலை 4-30 மணிக்கு நடைபெறும். [2]

துப்பாக்கி வேட்டு

மண்டைதீவு இராணுவ முகாமில் இருந்து நேற்று அதிகாலை ஒரு மணி அளவில் குருநகர், யாழ்ப்பாணக் கரையோரப் பகுதிகளை நோக்கி தோடாட்சியான துப்பாக்கிப் பிரயோகம் மேற்கொள்ளப்பட்டது. [3-15]

ஜெட் விமானம்...

[1 ஆம் பக்கத் தொடர்ச்சி] வலையைப் பலமைல் தூரம் கேட்கக்கூடியதாகவிருந்தது என்று—

வெடிச் சத்தம் கேட்ட பகுதிக்கு சுமார் 300 படையினர் உடனடியாக அனுப்பப்பட்டனர் என்றும் விவ் கொமாண்டர் சொன்னார்.

இதேசமயம்— இரத்தமலாணைப் பகுதியில் கேட்ட சத்தத்திற்கு விமானப் படைக்குச் சொந்தமான 'சுப்பர் சொனிக்' போர் விமானம் ஒன்று புறந்து சென்றபோது ஏற்பட்ட ஒலி அதிர்வே காரணம் என்று நேற்றைய செய்தியாளர் மாநாட்டில் ஜனாதிபதியின் வெளியுறவு ஆலோசகர் பிரட்மன் வீரக் கோனும் தெரிவித்தார். [9-எ]

நியூலிலாந்திடம் தோல்வி அரையிறுதியில் விளையாடும் தகுதியை இந்தியா இழந்தது!

உலகக் கிண்ண கிரிக்கெட் போட்டித் தொடரில் நேற்று நியூலிலாந்தில் நடைபெற்ற ஆட்டத்தில் இந்தியா நியூலிலாந்திடம் 4 விக் கெட்டு களால் தோல்வி அடைந்தது. இத்தோல்வி மூலம் இந்தியா அரை இறுதி ஆட்டத்தில் விளையாடும் வாய்ப்பைக் கோட்டை விட்டது.

நேற்று முதலில் துடுப்பெடுத்தாடிய இந்தியா 50 ஓவர்களில் 6 விக் கெட்டு களை இழந்து 230 ஓட்டங்களை எடுத்தது. சச்சின் டெண்டூல் கர் 84 ஓட்டங்களையும்,

அலாருதின் 55 ஓட்டங்களையும், கபில்தேவ் 22 பந்துகளில் 23 ஓட்டங்களையும் பெற்றனர்.

பதிலளித்து ஆடிய நியூலிலாந்து அணி 46.1 ஓவர்களில் 6 விக் கெட்டுகளை இழந்து 231 ஓட்டங்களைப் பெற்று வெற்றியீட்டியது. மார்சு கிரெய்க்பாச் சிறப்பாக ஆடி 76 பந்துகளில் 73 ஓட்டங்களையும், அன்ட்ரூ ஜோன் ஆட்டமிழக்காமல் 67 ஓட்டங்களையும், மார்ட்டின் குரோ 26 ஓட்டங்களையும் பெற்றனர். (உ-எ)

இங்கிலாந்து அணி வெற்றி

சிட்னி, மார்ச் 13 உலக கிண்ணக் கிரிக்கெட் போட்டித் தொடரில் நேற்று இடம்பெற்ற மற்றுமொரு ஆட்டத்தில் இங்கிலாந்து அணி தென் ஆபிரிக்கா அணியைத் தோற்கடித்தது.

ஒரு பந்து வீச்சு பாக்கி இருக்கையில் 3 விக் கெட்டுகள் வித்தியாசத்தில் இங்கிலாந்து அணி வெற்றியீட்டியது. தென் ஆபிரிக்கா அணி 50 ஓவர்களில் 236 ஓட்டங்களை

எடுத்தது. மழை காரணமாக ஓவர்களின் எண்ணிக்கை குறைக்கப்பட்டு இங்கிலாந்து அணி 41 ஓவர்களில் 226 ஓட்டங்கள் எடுத்தாக வேண்டும் என இலக்கு நிர்ணயிக்கப்பட்டது.

ஆனால் ஒரு பந்து வீச்சு மீதிபுக்கும் போது இங்கிலாந்து அணி இந்த இலக்கை எட்டிவிட்டது. இந்த வெற்றியின் மூலம் இங்கிலாந்து அணி 11 புள்ளிகளை எடுத்தது.

அறிவித்தல்

வலி. மேற்கு பிரதேச சபை சுழிபுரம்

வலி. மேற்கு பிரதேசசபைக்கு உட்பட்ட பிரதேசத்திலுள்ள உணவுச்சாலைகள், தேனீர்ச்சாலைகள், பாண்சாலைகள், அரிசி மா அரைக்கும் ஆலைகள், சிக்க அலங்கரிக்கும் நிலையங்கள் ஆகியன சுகாதார வைத்திய அதிகாரியின் சிபாரிசுக்கமைய பிரதேச சபைக் கட்டளைச் சட்டத்தின் பிரகாரம் வலி. மேற்கு பிரதேச சபை விசேட ஆணையாளரின் அனுமதிப் பத்திரம் இன்றி வைத்திருத்தல் குற்றமாகும். எனவே மேற்படி விவரப்பாரத் தலங்களை வைத்திருப்பவர்கள் சுகாதாரத்தைப் பேணி எமக்கு ஒத்துழைப்புத் தருமாறு கேட்டுக் கொள்ளப்படுகின்றனர்.

விசேட ஆணையாளர் 9-3-1992 வலிகாமம் மேற்கு பிரதேச சபை. [சி/1704]

மரண அறிவித்தல்

செல்லையா நல்லதம்பி

புங்குடுதீவு 9 ஆம் வட்டாரத்தை வசிப்பிடமாகக் கொண்ட செல்லையா நல்லதம்பி 3-2-92 அன்று புங்குடுதீவில் காலமானார்.

இவர் அன்னம்மாவின அன்புக் கணவரும், விஜய வெட்சுமி [சுவில்], சத்தியதேவி, சகுந்தலாதேவி, பரமேஸ்வரன் [சுவில்], தவேஸ்வரன் [ஜேர்மனி], மணிமாலா, சுவேந்தினி ஆகியோரின் அன்புத் தந்தையும், பொ. வில்லரெட்ணம் [சுவில்], வே. கனகசபை, ந. சிவச்சந்திரன், க. தணிகாசலம், ப. செந்தாமரை செல்வி [சுவில்] ஆகியோரின் அன்பு மாமனாரும், திருமதி மு. நாகம்மா, திருமதி வை. பூமணி, திரு. செ. சின்னத்துரை, திருமதி பா. கனகம்மா, காலஞ்சென்றவர்களான ம. சொர்ணம்மா, செ. நடராசா ஆகியோரின் அன்புச் சகோதரரும், த. தில்லையம் பலம், நா. மயில்வாகனம், சி. வைத்திலிங்கம், க. பால சுந்தரம், காலஞ்சென்றவர்களான பொ. முருகேசு, த. கதிர்காழு, த. செல்லத்தம்பி ஆகியோரின் அன்பு மைத்துனரும், விஸ்வயோதி, விஸ்வகரன், விஜயதரன், பபீசன், சதீஸன், சாந்தினி, பிரசாத், பிரகாஸ், சுவீஸன் [சுவில்] ஆகியோரின் அன்புப் பேரனும் ஆவார்.

அன்னாரின் ஈமக்கிரியைகள் 4-2-92 அன்று புங்குடுதீவில் நடைபெற்றன. இவ்வறிவித்தலை உற்றார், உறவினர், நண்பர்கள் அணைவருக்கும் அறியத்தகு கிறோம்

தகவல்: இல. 31, மடம் வீதி, மனைவி ந. அன்னம்மாவும், யாழ்ப்பாணம். [20064]

இப்பத்திரிகை நியூ உதயன் பப்ளிகேசன் (பிறைவேட்) விபிட்டுட்டிணால் யாழ்ப்பாணம், நாவலர் வீதி, 292/3 இலக்கத்தில் உணவு ஆச்சகத்தில் 13-3-1992 இல் ஆச்சிட்டு வெளியிடப்பட்டது.